



Согласно Програмата за локален економски развој на општина Кисела Вода за 2022 година, потпрограма ГДО - Проекти за енергетска ефикасност (Службен гласник на општина Кисела Вода”, бр 01/2022) и согласно Правилникот за условите, критериумите, видот и начинот на субвенционирање и поддршка за кофинансирање за набавка на термоизолациони материјали за реконструкција на фасади на станбени згради за колективно домување на територија на општина Кисела Вода (Службен гласник на општина Кисела Вода”, бр 08/2022)
општина Кисела Вода објавува

ЈАВЕН ПОВИК

за субвенционирање и поддршка за кофинансирање за набавка на термоизолациони материјали за реконструкција на фасади на станбени згради за колективното домување на територија на општина Кисела Вода

1. Предмет на јавниот повик:

- Користење на финансиските средства утврдени во Буџетот на општина Кисела Вода, со намена за надоместување на дел од трошоците на Заедниците на сопственици (ЗС) или Управители (УСЗ) на станбени згради за колективното домување направени за набавка на термоизолациони материјали за реконструкција на фасади на станбени згради за колективно домување на територија на општина Кисела Вода.
- Финансиските средства се обезбедени од Буџетот на општина Кисела Вода за 2022 година, програма за локален економски развој, потпрограма ГДО - Проекти за енергетска ефикасност во износ од 3.000.000,00 денари.
- Финансиските средства, ќе се користат за делумен надомест на средствата на Заедниците на сопственици (ЗС) или Управители (УСЗ) на станбени згради за колективното домување за набавка на термоизолациони материјали за реконструкција на фасади на станбени згради за колективното домување на територија на општина Кисела Вода во износ од 60% од вредноста.

2. Право на учество на јавниот повик имаат:

- Право на учество имаат сите Заедници на сопственици (ЗС) или Управители (УСЗ) на станбени згради за колективното домување на подрачјето на општина Кисела Вода, кои ги исполнуваат условите и ја доставиле потребната документација.

3. Потребна документација за пријавување:

- Образец “Барање за субвенционирање и поддршка за кофинансирање за набавка на термоизолациони материјали за реконструкција на фасади на станбени згради за колективното домување на територија на општина Кисела Вода”;




- Доказ дека станбената зграда (A2) е на територија на општина Кисела Вода и дека е изградена пред 2010 год. (доказ за сопственост);
- Доказ дека станарите се регистрирани како заедница на сопственици или имаат управител согласно Законот за домување односно Решение од централен регистар
- Банкарска сметка за уплата на фактура или фискална сметка во оригинална форма како и испратница со детален материјален опис и сертификати (коэффициент на топлинска спроводливост $U_{max} \leq 0.35$ (W/m²K);
- Копија од сметката на заедницата на сопственици односно копија од сметката што ја отворил управителот за потребите на станбената зграда;

4. Критериуми и услови за учество:

- Барањето за субвенционирање и поддршка за кофинансирање за набавка на термоизолациони материјали за реконструкција на фасади на станбени згради за колективното домување на подрачјето на општина Кисела Вода, заедниците на сопственици и управителите на станбените згради го поднесуваат заедно со потребната документација, во затворен плик преку Архивата на општина Кисела Вода до Комисијата за спроведување на постапката.
- Архивата на општина Кисела Вода примените барања ги евидентира со точното време на поднесување (датум, час и минута), заради воспоставување редослед по кој ќе се разгледуваат и прифаќаат барањата (критериум: прв дојден, прв услужен)

5. Комисија :

- За утврдување на исполнувањето на условите за доделување на финансиските средства, градоначалникот на општина Кисела Вода формира Комисија (од 5 члена).
- Комисијата има право и должност да ги провери податоците во барањето, да изврши увид во соодветноста на документацијата и доколку е потребно да се консултира со стручни или овластени лица да направат увид на лице место, како и да бара друга дополнителна документација доколку смета дека тоа е потребно. Комисијата е должна да достави предлог за доделување на финансиските средства до градоначалникот.
- Врз основа на доставената документација и спроведената постапка, Комисијата го утврдува исполнувањето на критериумите и доставува предлог до градоначалникот на општина Кисела Вода за усвојување или неусвојување на барањето за добивање на финансиски средства.
- Градоначалникот на општина Кисела Вода врз основа на предлогот носи решение доколку барањето се усвојува, а во случај на неусвојување на барањето, подносителот писмено се известува за неусвојувањето.





- Општина Кисела Вода, финансиските средства ќе ги исплати по добиениот извештај од надзор за квалитетот на мерките за енергетска ефикасност.

6. Рок и начин на доставување на пријавите:

- Јавниот повик ќе трае 30 дена од денот на објавување.
- Барањата за субвенционирање и поддршка за кофинансирање за набавка на термоизолациони материјали за реконструкција на фасади на станбени згради за колективното домување на Општина Кисела Вода за пријавување на Јавниот повик, подносителите може да ги подигнат од архивата или од веб страната на Општина Кисела Вода www.kiselavoda.gov.mk.
- Барањето со потребната документација да се достави во затворен плик до Комисијата преку пошта или во Архивата на општината Кисела Вода на ул. „Петар Делјан“, бр. 17, 1000 Скопје.

7. Личните податоци собрани заради остварување на целта заради кои се собрани ќе бидат уништени согласно член 23 став 1 и 2 од Законот за заштита на личните податоци, а во врска со Правилникот за техничките и организациските мерки за обезбедување на тајност и заштита на обработката на личните податоци.

8. Напомена:

Пријавите со непотполна документација или пријавите доставени по истекот на предвидениот рок нема да се разгледуваат.

Број:

Датум:

15.07.2022 год.

Комисија за утврдување на исполнувањето на условите за доделување на финансиски средства со намена за финансиска поддршка за набавка на термоизолациони материјали за реконструкција на фасади на станбени згради за колективно домување на територија на општина Кисела Вода





БАРАЊЕ

за субвенционирање и поддршка за кофинансирање за набавка на термоизолациони материјали за реконструкција на фасади на станбени згради за колективното домување на територија на општина Кисела Вода

1. Податоци за подносителот на барањето

Од _____

(име и презиме на претседател на заедницата на сопственици на станови или управител)

со адреса на живеење на ул. _____, во својство на претседател на заедницата на сопственици на станови/управител на станбената зграда со седиште на ул. _____.

2. Кон барањето ја поднесувам следната документација

- Доказ дека станбената зграда (A2) е на територија на општина Кисела Вода и е изградена пред 2010 год. (доказ за сопственост);
- Доказ дека станарите се регистрирани како заедница на сопственици или имаат управител согласно Законот за домување односно Решение од централен регистар;
- Банкарска сметка за уплата на фактура или фискална сметка во оригинална форма како и испратница со детален материјален опис и сертификати (коефициент на топлинска спроводливост $U_{max} \leq 0.35$ (W/m²K);
- Копија од сметката на заедницата на сопственици односно копија од сметката што ја отворил управителот за потребите на станбената зграда.

Барател - контакт тел: _____

Адреса на барател: _____

(датум на поднесување)

(своерачен потпис)



Барател